

കുടിയേറ്റ കർഷകരുടെ സഹകരണ വിജയഗാഥ

മൈക്കാവ് ക്ഷീരോല്പാദക സഹകരണ സംഘം (ക്ലിപ്തം)

നമ്പർ. എഫ്. 1778

പി.ഒ. മൈക്കാവ്

പ്രവർത്തനറിപ്പോർട്ട്

മാന്യരെ,

11/02/1960 രജിസ്റ്റർ ചെയ്ത് 6/4/1960 പ്രവർത്തനം ആരംഭിച്ചു. 25 അംഗങ്ങളും 100 ലിറ്റർ പാലുമായാണ് സംഘം പ്രവർത്തനം ആരംഭിച്ചത്. നിലവിൽ 1954 മെമ്പർമാരും 400 സജീവ അംഗങ്ങളും 2400 ലിറ്റർ പാൽ സംഭരിക്കുകയും ചെയ്യുന്നു. 27.75 സെന്റ് സ്ഥലവും, ഓഫീസ് കെട്ടിടം, ബി. എം. സി കെട്ടിടം, ഫാർമേഴ്സ് ഫെസിലിറ്റേഷൻ സെന്റർ, ഹൈജീനിക് മിൽക്ക് കളക്ഷൻ റൂം , ആധുനിക ലബോറട്ടറിസംവിധാനം എന്നിവ സംഘത്തിന് സ്വന്തമായുണ്ട്.

ഓട്ടോമാറ്റിക് മിൽക്ക് കളക്ഷൻ യൂണിറ്റ്, കമ്പ്യൂട്ടർ വൽക്കരണം, ഇൻഫർമേഷൻ കിയോസ്ക് തുടങ്ങിയ ആധുനിക സംവിധാനങ്ങൾ വഴി സംഘത്തിന്റെ പ്രവർത്തനങ്ങൾ സുതാര്യമായി രീതിയിൽ നടത്തിവരുന്നു. സംഭരിക്കുന്ന പാലിന്റെ 80 ശതമാനംമിൽമയ്ക്കു നൽകുകയും 20ശതമാനം പ്രാദേശിക വില്പനയും നടത്തുന്നു. കർഷകർക്ക് ശരാശരി 34.10 രൂപതോതിൽ നൽകുകയും പ്രവർത്തനലാഭത്തിൽ നിന്നും 1.30 രൂപ തോതിൽ അധിക വില നൽകി വരുന്നു. വിവിധ ഏജൻസികൾ വഴി നാല്പതിലധികം ക്ഷേമപ്രവർത്തനങ്ങൾ സംഘം ക്ഷീരകർഷകർക്കായി നടപ്പിലാക്കുന്നു.

2017-18 സാമ്പത്തിക വർഷത്തിൽ ക്ഷീരവികസനവകുപ്പ്, സംഘം, മിൽമ, എന്നീ ഏജൻസികൾ മുഖേന 2664076/- രൂപ വിവിധ ക്ഷേമപദ്ധതികൾ വഴി കർഷകർക്ക് ലഭ്യമാക്കി.

ത്രിതല പഞ്ചായത്ത് പാലിന് ഇൻസന്റീവ് പദ്ധതി പ്രകാരം 2398230 രൂപയും , ക്ഷീരവികസനവകുപ്പ് ഡയർക്ട് ബെനിഫിറ്റ് പദ്ധതി പ്രകാരം 206956 രൂപയും, കർഷകരുടെ ബാങ്ക് അക്കൗണ്ട്വഴി വിതരണം ചെയ്തിട്ടുണ്ട്. കേരള ക്ഷീരകർഷക ക്ഷേമനിധിയിൽ 698 കർഷകരെ അംഗങ്ങളാക്കുകയും 302 കർഷകർക്ക് പെൻഷൻ ലഭ്യമാക്കുകയും ചെയ്തിട്ടുണ്ട്. പെൻഷൻ തുക 1100 രൂപയാക്കി വർദ്ധിപ്പിച്ച കേരള സർക്കാരിനോടുള്ള നന്ദി അറിയിക്കുന്നു.

സംഘത്തിൽ ക്ഷീരോല്പാദക വനിതാക്ഷേമസംഘം പ്രവർത്തിച്ചു വരുന്നു. 11 ഗ്രൂപ്പുകളിലായി 220 പേർ അംഗങ്ങളായിട്ടുണ്ട് ഡെപോസിറ്റ് സ്വീകരിക്കുകയും

പശുക്കളെ വാങ്ങുന്നതിനും മറ്റാവശ്യങ്ങൾക്കുമായി ലോൺ നൽകുകയും ചെയ്തിട്ടുണ്ട്. വനിതാ ക്ഷേമസംഘങ്ങൾ വളരെ നല്ല രീതിയിൽ പ്രവർത്തിച്ചുവരുന്നു.

മിർമ സംഘം ബി. എം. സി, ISO സർട്ടിഫിക്കേഷൻ ലഭ്യമാക്കുന്നതിന് തിരഞ്ഞെടുത്തിട്ടുണ്ട്. കൃഷി വകുപ്പിൽ നിന്നും ആത്മവഴി മൂന്നു ഗ്രൂപ്പുകൾക്കായി വിവിധ പദ്ധതികൾ നടപ്പിലാക്കി വരുന്നു. സഹകരണ സ്കൂൾ മാർക്ക് വഴി 20 ശതമാനം വിലക്കുറവിൽ സ്കൂൾ കുട്ടികൾക്കാവശ്യമായ സാധനങ്ങൾ കർഷകർക്ക് ലഭ്യമാക്കുന്നു. സംഘത്തിന് സ്വന്തമായുള്ള വാഹനത്തിൽ കാലിത്തീറ്റയും മറ്റും കുറഞ്ഞ വാഹനക്കൂലി ഈടാക്കി കർഷകരുടെ ഭവനങ്ങളിൽ എത്തിച്ചു കൊടുക്കുന്നു. മൈക്കാവ് പ്രദേശത്തിന്റെ പ്രധാനസാമ്പത്തിക സ്രോതസ്സായി മൈക്കാവ് ക്ഷീരസംഘം നിലക്കൊള്ളുന്നു. ക്ഷീരവികസനവകുപ്പ് വാർഷിക പദ്ധതി 2017-18 ക്ഷീരസംഘങ്ങൾക്കുള്ള ധനസഹായ പദ്ധതി പ്രകാരം സംഘത്തിൽ 10 KW ഉൽപാദനശേഷിയുള്ള KSEB ഗ്രിഡ് ബന്ധിത സോളാർ പദ്ധതിക്ക് അംഗീകാരം ലഭിച്ചു. സംഘം കെട്ടിടത്തിന്റെ മുകൾനിലയിൽ കെട്ടിടം പണിത് സോളാർ സ്ഥാപിക്കുന്ന പദ്ധതിക്കാണ് അംഗീകാരം ലഭിച്ചത്. സോളാർ സ്ഥാപിക്കുന്നതിനായി 656139 രൂപയും കെട്ടിട നവീകരണത്തിന് 1164012 രൂപയും ആകെ 1820151 രൂപയും ചിലവായി. ക്ഷീരവികസനവകുപ്പിൽ നിന്നുള്ള ധനസഹായമായി 102000 രൂപ ലഭിക്കുകയുണ്ടായി പദ്ധതിക്ക് അനുമതി നൽകി ധനസഹായം അനുവദിച്ച കേരള ഗവൺമെന്റ് ക്ഷീരവികസനവകുപ്പ് മന്ത്രി അഡ്വ. കെ.രാജു അവർകളോടും ക്ഷീരവികസനവകുപ്പ് ഉദ്യോഗസ്ഥന്മാരോടും ഉള്ള നന്ദിയും കടപ്പാടും അറിയിക്കുന്നു.

സംഘം ഭരണസമിതിയുടെയും ജീവനക്കാരുടെയും ക്ഷീരകർഷകരുടെയും ഒത്തൊരുമിച്ചുള്ള പ്രവർത്തനങ്ങൾ മൂലം മൈക്കാവ് ക്ഷീരസംഘം കോഴിക്കോട് ജില്ലയിലെ ഏറ്റവും മികച്ച ക്ഷീരസംഘമായി പ്രവർത്തിക്കുന്നതിന് സാധിക്കുന്നു. ക്ഷീരവികസനവകുപ്പ് , മിർമ, കോഴിക്കോട് ജില്ല സഹകരണബാങ്ക്, കൊടുവള്ളി ബ്ലോക്ക് പഞ്ചായത്ത് , കാരശ്ശേരി സർവ്വീസ് സഹകരണ ബാങ്ക് തുടങ്ങിയ ഏജൻസികളിൽ നിന്നും മികച്ച ക്ഷീരസംഘത്തിനുള്ള അവാർഡുകൾ കരസ്ഥമാക്കിയിട്ടുണ്ട്. ഈ റിപ്പോർട്ട് പൊതുജനസമക്ഷം സമർപ്പിക്കുന്നു.

എന്ന്,

ഭരണസമിതിക്കുവേണ്ടി,
സെക്രട്ടറി

11-05-2018
മൈക്കാവ്

മൈക്കാവ് ക്ഷീരസംഘം